



گورنر KATHY HOCHUL

فوری ریلیز کے لیے: 2023/26/4

گورنر HOCHUL کا ماحولیاتی انصاف علاقے پر اثر کی گرانٹوں کے لیے اب \$6 ملین کی دستیابی کا اعلان

فنڈنگ ممکنہ ماحولیاتی انصاف والے علاقوں میں ماحولیاتی خدشات کو دور کرنے کے لیے دستیاب ہے

پروگرام کی تخلیق کے بعد سے اب تک کا سب سے بڑا علاقے پر اثر کی گرانٹ موقع

گورنر Kathy Hochul نے آج اعلان کیا ہے کہ ماحولیاتی انصاف کے چیلنجوں کا سامنا کرنے والے علاقوں کی مدد کرنے اور ماحولیاتی خدشات کو دور کرنے کے لیے اب \$6 ملین کی گرانٹ دستیاب ہے۔ ماحولیاتی انصاف علاقے پر اثر کی گرانٹوں کا تازہ ترین دور آج تک پیش کی جانے والی سب سے بڑی رقم ہے اور اسے ریاست کے ماحولیاتی تحفظ کے فنڈ سے تعاون حاصل ہے جو کہ ماحولیاتی آلودگی سے غیر متناسب طور پر بوجھ تلے دے ہوئے علاقوں کی مدد کے لیے نیو یارک کی جاری کوششوں کے جزو کے طور پر ہے۔

گورنر Hochul نے کہا، "ریاست نیو یارک علاقوں کو ماحولیاتی آلودگی کی وجہ سے تاریخی اور جاری چیلنجوں سے نمٹنے میں مدد کے لیے ضروری آلات اور وسائل فراہم کرنے کے لیے پُر عزم ہے۔ ماحولیاتی انصاف علاقے پر اثر گرانٹ فنڈنگ، جو پروگرام نے آج تک سب سے بڑی رقم دستیاب کی ہے، ریاست بھر میں علاقائی تنظیموں کی مقامی خدشات کو دور کرنے اور معیار زندگی کو بہتر بنانے اور صاف ستھرے، صحت مند مستقبل کو یقینی بنانے کے لیے مقامی حل تیار کرنے کی صلاحیت میں اضافہ کرے گی۔"

سنہ 2006 سے، ریاست نیو یارک کے محکمہ تحفظ ماحولیات (Department of Environmental Conservation, DEC) نے علاقے پر مبنی تنظیموں کو ان منصوبوں کے لیے \$12 ملین سے زائد علاقے پر اثر کی گرانٹوں سے نوازا ہے جو ان کے علاقوں کو ماحولیاتی انصاف کے مسائل میں مشغول کر رہے ہیں اور علاقے میں بننے والے حلوں کا اطلاق کر رہے ہیں۔ علاقے پر مبنی تنظیمیں ان منصوبوں کے لیے \$100,000 تک کی فنڈنگ حاصل کرنے کے لیے درخواست دے سکتی ہیں جو متاثرہ علاقوں کے مکینوں کے ماحولیاتی اور صحت عامہ کے خدشات کو دور کرتے ہیں۔

DEC کی جانب سے ماضی میں جن منصوبوں سے نوازا گیا تھا ان میں عوامی شراکتی سائنس، علاقے میں بننے والی پانی اور ہوا کے معیار کی نگرانی، شہری کاشتکاری، جانداروں کے مسکن کی بحالی، شجرکاریاں، نصاب کی تیاری، اور سبز بنیادی ڈھانچے کی تنصیب شامل ہیں۔ ماضی میں نوازے گئے تمام منصوبوں کی فہرست اور منصوبے کی تفصیل [Open Data NY](#) پر دستیاب ہے۔

محکمہ تحفظ ماحولیات کے کمشنر Basil Seggos نے کہا، "ماحولیاتی انصاف علاقے پر اثر گرانٹوں نے نیو یارک کے مکینوں کو صحت مند، زیادہ پائیدار زندگی گزارنے میں مدد دے کر اہم پیش رفت لانے میں مدد کی ہے۔ یہ فنڈنگ اُن بہت سے طریقوں میں سے ایک ہے جس سے DEC ماحولیاتی انصاف کو ترجیح دینے، پائیدار حلوں کو آگے بڑھانے اور مقامی وسائل کی حفاظت کے لیے علاقوں اور تنظیموں کے ساتھ مل کر کام کر رہا ہے۔"

ریاستی سینیٹر **Pete Harckham** نے کہا، "ان ضروری گرانٹوں کو ماحولیاتی انصاف والے علاقوں کی مدد کے لیے دستیاب کرانا ضروری ہے جو صنعتی آلودگی کے غیر منصفانہ بوجھ تلے دبے ہوئے ہیں۔ ہم پر لازم ہے کہ تمام دستیاب وسائل استعمال کرتے ہوئے اس بوجھ کو کم کرنے میں مدد کے لیے سخت محنت جاری رکھیں۔"

رکن اسمبلی **Deborah Glick** نے کہا، "یہ ماحولیاتی انصاف علاقائی اثر گرانٹیں پسماندہ علاقوں کے برسوں سے خطرناک فضلے، آلودگی، اور دیگر زہریلے ماحولیاتی اثرات کی زد میں رہنے کے مسئلے سے نمٹنے کے لیے اہم ہیں۔ ان اہم گرانٹوں میں اضافہ ریاست نیو یارک کے لیے صحیح سمت ہے، میں گورنر Hochul اور کمشنر Seggos کو ماحولیاتی انصاف کے فنڈز اور منصوبوں کے لیے جاری تعاون پر سراہتی ہوں۔"

علاقے پر مبنی اہل تنظیمیں جو ممکنہ ماحولیاتی انصاف کے علاقوں میں واقع ہیں، وہ گروپ ہیں جو نیو یارک سٹی سے باہر کاؤنٹی کے برابر یا اس سے چھوٹے علاقے کے مکینوں کی خدمت کر رہے ہیں یا نیو یارک سٹی کے پانچ بلدیات میں سے ایک کے برابر یا اس سے چھوٹے علاقے کی خدمت کر رہے ہیں، اور وہ تنظیمیں جن کی کل سالانہ آمدنی \$3 ملین سے کم ہے۔ اہلیت کی مزید معلومات [گرانٹ مواقع کے پورٹل](#) پر آن لائن دستیاب ہے۔ منصوبوں کے لیے لازمی ہے کہ وہ علاقے کے متعدد ماحولیاتی نقصانات اور خطرات کی زد میں آنے سے نمٹیں اور ان میں ایک نیا تحقیقی جزو شامل ہو جو متاثرہ علاقے کے علم کو بڑھانے کے لیے استعمال کیا جائے گا۔

درخواست دہندگان کو درخواست دینے سے پہلے گرانٹس گیٹ وے میں رجسٹر اور پری کوالیفائی کرنے کی ضرورت ہے۔ رجسٹرڈ اور پہلے سے اہل ہونے کے بعد، تنظیمیں گرانٹس گیٹ وے میں گرانٹ کے لیے درخواست دے سکتی ہیں۔ ہدایات اور درخواست [گرانٹس گیٹ وے ویب سائٹ](#) پر آن لائن دستیاب ہیں۔ درخواستیں جمع کرانے کی آخری تاریخ 26 جولائی 2023 کو ایسٹرن وقت کے مطابق سہ پہر 3 بجے ہے۔ ہدایات کی مکمل فہرست اور مزید معلومات کے لیے، DEC کے ماحولیاتی انصاف کے دفتر سے 518-402-8556 پر، justice@dec.ny.gov پر، یا [DEC کے ماحولیاتی انصاف کے ویب پیج](#) پر آن لائن رابطہ کریں۔

اس گرانٹ پروگرام کے لیے فنڈنگ ریاست کے ماحولیاتی تحفظ فنڈ (EPF) کے ذریعے فراہم کی گئی تھی، جو کہ ماحولیاتی پروگراموں کے لیے ایک اہم وسیلہ ہے جیسے کہ زمین کا حصول، زراعت کا تحفظ، ناگوار انواع کی روک تھام اور خاتمہ، تفریحی رسائی، پانی کے معیار میں بہتری، اور ماحولیاتی انصاف کے منصوبے۔ سنہ 2022-23 کے نافذ کردہ ریاستی بجٹ میں ماحولیاتی کامیابیوں میں سے، گورنر Kathy Hochul اور قانون ساز رہنماؤں نے EPF کو \$400 ملین تک بڑھا دیا ہے، جو پروگرام کی تاریخ میں سب سے زیادہ فنڈنگ ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)